



السلام علیکم ورحمۃ اللہ وبرکاتہ

امریکہ میں گج سے ختم ہونے والے بالوں کی جگہ اس طرح نئے بال لگنے جا رہے ہیں کہ سر کے پچھلے حصے کے بال لے کر انہیں مختلفہ جگہ پر سر کے لگے حصہ میں اگادیا جاتا ہے تو کیا یہ جائز ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

ہاں یہ جائز ہے کیونکہ یہ تو جو اللہ تعالیٰ نے پیدا فرمایا ہے اسے ہی واپس لوٹانے کے باب سے ہے، نیز یہ ازالہ عیب کے باب سے، یہ آرائش وزینہ یا اللہ تعالیٰ نے جو پیدا فرمایا ہے، اس میں اضافہ کے باب سے نہیں ہے۔ لہذا یہ اللہ تعالیٰ کی خلق میں تبدیلی نہیں ہے۔ بلکہ یہ تو نقص و عیب کے ازالہ کے قبیل سے ہے۔ ان تین آدمیوں کے قصہ سے ہمیں جو دلیل ملتی ہے وہ بھی مخفی نہ رہے، جن میں سے ایک گنچا تھا اور اس نے بتایا تھا کہ اس کو خواہش یہ ہے کہ اللہ تعالیٰ اس کے بال واپس لوٹا دے تو فرشتے نے اس کے سر پر ہاتھ پھیرا تو اللہ تعالیٰ کے حکم سے اس کا گنچا پن جاتا رہا اور اسے خوبصورت بال عطا کر دیے گئے تھے۔ (صحیح البخاری، احادیث الانبیاء باب حدیث 2964 (ابرص واعمی وقرع فی نبی اسرائیل، حدیث 3464۔ و صحیح مسلم، الزہد، باب الدنيا سجن المؤمن وجنة الكافر، حدیث 2964)

هذا ما عندي والله أعلم بالصواب

فتاویٰ اسلامیہ

ج 4 ص 434

محدث فتویٰ